



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ទិស្តីការគណៈរដ្ឋមន្ត្រី

ឆ្នាំទី ០៣ លេខ ០៦


ព្រឹត្តិបត្រព័ត៌មាន

ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌

សកម្មភាព

ការងារ

ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌



ក

ស

វ

Work Activities

ប្រចាំខែ មិថុនា ឆ្នាំ ២០១០



មាតិកាអត្ថបទ

កិច្ចប្រជុំជំនាញបច្ចេកទេស រវាងក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ ក្រុមប្រឹក្សាអ្នកច្បាប់ និងតំណាងអគ្គលេខាធិការរាជរដ្ឋាភិបាល

ល.រ ឈ្មោះអត្ថបទ

- ១. សេចក្តីប្រាងច្បាប់ស្តីពី យុត្តិធម៌អនីតិជន ១-២
- ២. សេចក្តីប្រាងអនុក្រឹត្យស្តីពី ការកំណត់អត្រា និងបែបបទនៃការជ្រើសរើសជនពិការចូលបម្រើការងារ ៣-៤
- ៣. សេចក្តីប្រាងអនុក្រឹត្យស្តីពី ការរៀបចំ និងការប្រព្រឹត្តទៅរបស់អគ្គលេខាធិការដ្ឋាន នៃគណៈកម្មាធិការជាតិសន្តិសុខលម្អសមុទ្រ ៥
- ៤. សេចក្តីប្រាងអនុក្រឹត្យស្តីពី ចំនួនសមាមាត្រ និងរបៀបគិតគូរចំណែកឯកជនជាកម្មសិទ្ធិរបស់ជនបរទេសនៅក្នុងអគារសហកម្មសិទ្ធិ ៦
- ៥. សេចក្តីប្រាងគោលនយោបាយស្តីពី ការជំរុញផលិតកម្មស្រូវ និងការនាំចេញអង្ករ ៧
- ៦. សេចក្តីប្រាងអនុក្រឹត្យស្តីពី ការរៀបចំ និងការប្រព្រឹត្តរបស់អគ្គលេខាធិការដ្ឋាននៃក្រុមប្រឹក្សាគោលនយោបាយដីធ្លី ៨
- ៧. ការវិភាគស្ថានភាពសេដ្ឋកិច្ច សង្គមកិច្ច និងវប្បធម៌ ប្រចាំខែ ឧសភា ឆ្នាំ ២០១០ ៩-១៤
- ៨. សកម្មភាពការងាររបស់ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ ១៥-២១

សេចក្តីព្រាងច្បាប់ស្តីពី

យុត្តិធម៌អនីតិជន

កាលពីថ្ងៃទី ១, ទី១៥, ទី១៧, ទី២៣, និងទី២៤ ខែមិថុនា ឆ្នាំ២០១០ វេលាម៉ោង ៨:៣០នាទី និងម៉ោង ១៥:០០នាទី មាន បើកអង្គប្រជុំជំនាញបច្ចេកទេស ក្រោម អធិបតីភាព លោកជំទាវ **|| vteLg** អនុប្រធានក្រុមប្រឹក្សាអ្នកច្បាប់ និងឯកឧត្តម **qy Gb** សមាជិកក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ECOSOCC) ជា សហប្រធានអង្គប្រជុំ ដើម្បីពិនិត្យពិភាក្សា លើសេចក្តីព្រាងច្បាប់ស្តីពី យុត្តិធម៌អនីតិជន ដោយមានការអញ្ជើញចូលរួមពីសំណាក់



តំណាងក្រសួងសង្គមកិច្ច អតីតយុទ្ធជន និងយុវនីតិសម្បទា សមាជិក និង អគ្គលេខាធិការរង នៃ ក.ស.វ. សមាជិកនៃក្រុម ប្រឹក្សាអ្នកច្បាប់ តំណាងទីស្តីការគណៈរដ្ឋមន្ត្រី តំណាងអគ្គ- លេខាធិការរាជរដ្ឋាភិបាល តំណាងខុទ្ទកាល័យឧបនាយករដ្ឋមន្ត្រី **SX Gan** និងមន្ត្រីជំនាញទីស្តីការគណៈរដ្ឋមន្ត្រី។

ក្រសួងសង្គមកិច្ច អតីតយុទ្ធជន និងយុវនីតិសម្បទា បានរៀបចំសេចក្តីព្រាងច្បាប់ស្តីពីយុត្តិធម៌អនីតិជន តាំងពីឆ្នាំ ២០០០ រហូតដល់ឆ្នាំ ២០១០។ ការរៀបចំសេចក្តីព្រាងច្បាប់នេះ អនុលោមតាម :

- អនុសាសន៍ដ៏ខ្ពង់ខ្ពស់ជាបន្តបន្ទាប់របស់សម្តេចអគ្គ មហាសេនាបតីតេជោ **h3 Esn** នាយករដ្ឋមន្ត្រីនៃ ព្រះរាជា- ណាចក្រកម្ពុជា ស្តីពីការលើកស្ទួយសិទ្ធិកុមារ។
- កម្មវិធីនយោបាយ និងយុទ្ធសាស្ត្រចតុកោណរបស់រាជ រដ្ឋាភិបាលកម្ពុជា ដំណាក់កាលទី២ ចែងជាអាទិ៍ថា រាជរដ្ឋាភិ- បាល ប្តូរផ្តាច់ដាក់ចេញនូវវិធានការគ្រប់បែបយ៉ាង ដើម្បីទប់ ស្កាត់អំពើឃាតសង្កត់ អំពើពេស្យាចារលើកុមារ ការជួញដូរកុមារ

និងការពង្រឹងការអនុវត្តច្បាប់ ការកែទម្រង់ច្បាប់ និងប្រព័ន្ធយុត្តិ ធម៌។

- រដ្ឋធម្មនុញ្ញនៃព្រះរាជាណាចក្រកម្ពុជា មាត្រា៤៨ ចែង ថា " រដ្ឋធានារក្សាការពារសិទ្ធិរបស់កុមារ ដែលមានចែង ក្នុង អនុសញ្ញាស្តីពីកុមារ ជាពិសេសសិទ្ធិមានជីវិតរស់នៅ សិទ្ធិទទួល ការអប់រំរៀនសូត្រ សិទ្ធិត្រូវបានទទួលគាំពារក្នុង ស្ថានភាពមាន សង្គ្រាម និងការពារប្រឆាំងនឹងអាជីវកម្មសេដ្ឋកិច្ច ឬកាមគុណ លើកុមារ។ រដ្ឋគាំពារប្រឆាំងនឹងការងារទាំងឡាយ ដែលធ្វើឲ្យ ខូចការអប់រំ និងការរៀនសូត្ររបស់កុមារ ឬដែលនាំឲ្យអន្តរាយ ដល់សុខភាព ឬសុខុមាលភាពរបស់កុមារ " ។

- អនុសញ្ញាស្តីពីសិទ្ធិកុមារ មាត្រា៤០ ចំណុច១ ចែងជាអាទិ៍ថា " រដ្ឋភាគីទទួលស្គាល់ថា កុមារដែលជាប់សង្ស័យជាប់ចោទ ឬដែល គេស្គាល់ថា បានល្មើសនឹងច្បាប់ព្រហ្មទណ្ឌ មានសិទ្ធិទទួលបាន នូវការប្រព្រឹត្តមកលើខ្លួនតាមលក្ខណៈមួយ ដែលលើកស្ទួយ សេចក្តីថ្លៃថ្នូរ និងតម្លៃរបស់កុមារ ដែលពង្រឹងកុមារឲ្យចេះគោរព សិទ្ធិមនុស្ស និងសេរីភាពមូលដ្ឋានរបស់អ្នកដទៃ ដោយគិតពី

អាយុរបស់កុមារ ព្រមទាំងពីអត្ថប្រយោជន៍នៃការលើកស្ទួយ ការធ្វើសមាហរណកម្មទៅក្នុងសង្គមជាតិវិញ និងឲ្យកុមារបំពេញ តួនាទីស្ថាបនានៅក្នុងសង្គម។

- ក្រុមនីតិវិធីព្រហ្មទណ្ឌ និង ក្រុមព្រហ្មទណ្ឌ។

ការរៀបចំសេចក្តីព្រាងច្បាប់នេះ មានសារៈសំខាន់ដូចខាងក្រោម :

- ដើម្បីការពារសិទ្ធិ និងឧត្តមប្រយោជន៍របស់កុមារ។

- បង្កើននូវការអប់រំ ការទប់ស្កាត់នូវភាពអសកម្មផ្សេងៗក្នុងជួរអនីតិជនដែលឆ្លើយតបទៅនឹងវិធានការនានាដែលរាជរដ្ឋាភិបាលរួមជាមួយគ្រួសារ សហគមន៍



និងដៃគូអភិវឌ្ឍ អង្គការមិនមែនរដ្ឋាភិបាលនានា និងជាអ្នកបន្តវេនរបស់ជាតិ។

- បង្កើនកិច្ចសហការរវាងក្រសួង ស្ថាប័នពាក់ព័ន្ធ អង្គការនីតិប្រតិបត្តិ តុលាការ ក្នុងការដោះស្រាយបញ្ហាអនីតិជនឲ្យស្របទៅនឹងបទដ្ឋានអន្តរជាតិស្តីពីសិទ្ធិកុមារ។

- បំពេញកាតព្វកិច្ចជាប្រទេសសមាជិក នៃអនុសញ្ញារបស់អង្គការសហប្រជាជាតិ ស្តីពីសិទ្ធិកុមារ និងបង្កើនកិច្ចសហប្រតិបត្តិការរវាង ព្រះរាជាណាចក្រកម្ពុជា ជាមួយស្ថាប័នអន្តរជាតិផ្សេងៗក្នុងការការពារសិទ្ធិកុមារ^(១) ។

ក្នុងរយៈពេល៥ ថ្ងៃ (៧ លើក) អង្គប្រជុំជំនាញបច្ចេកទេសមានការចូលរួមមតិយ៉ាងផុលផុសលើចំណុច ដូចខាងក្រោម :

- ចំពោះចំណងជើង ក្រសួងសាមីបានឯកភាពទទួលយកចំណង ច្បាប់ស្តីពីយុត្តិធម៌អនីតិជន តាមការស្នើរបស់ក្រុមប្រឹក្សាអ្នកច្បាប់ ដែលកាលពីសេចក្តីព្រាងដំបូងដាក់ចំណងជើងថា ច្បាប់ស្តីពីយុត្តិធម៌អនីតិជនទំនាស់និងច្បាប់។ ដោយឡែក ECOSOCC បានស្នើដាក់ចំណងជើង ច្បាប់ស្តីពីការការពារអនីតិជនដែលប្រព្រឹត្តល្មើសនឹងច្បាប់ ព្រោះងាយយល់ជាង ហើយអត្ថន័យវាស្របទៅនឹងខ្លឹមសារច្បាប់នេះ ពាក្យ " យុត្តិធម៌អនីតិជន " មានប្រភពដើមពីពាក្យ " Justice " ចំពោះចំណងជើង ECOSOCC នឹងស្នើទៅពិភាក្សានៅពេលប្រជុំអន្តរក្រសួង។

- ចាប់ពីមាត្រា១ ដល់មាត្រា៨ អង្គប្រជុំបានសម្រេចកែសម្រួលខ្លឹមសារ ពាក្យពេចន៍ ឃ្លាប្រយោគជាច្រើន ដែលអង្គប្រជុំយល់ថា ខាតពេលវេលាច្រើន ដូចនេះអង្គប្រជុំបានសម្រេចបង្កើតក្រុមការងារចង្អុលដែលមាន សមាសភាព ខាង ECOSOCC ក្រុមប្រឹក្សាអ្នកច្បាប់ និងសាមីក្រសួង ដើម្បីឲ្យកែសម្រួលសេចក្តីព្រាងច្បាប់នេះឡើងវិញ។

អង្គប្រជុំជំនាញបច្ចេកទេស បានផ្អាកការពិភាក្សាលើសេចក្តីព្រាងច្បាប់នេះជាបណ្តោះអាសន្ន។

(១) អត្ថបទនេះដកស្រង់ពីសេចក្តីថ្លែងហេតុនៃសេចក្តីព្រាងច្បាប់ស្តីពី យុត្តិធម៌អនីតិជន។

សេចក្តីប្រាងអនុក្រឹត្យស្តីពី

ការកំណត់អត្រា និងបែបបទនៃការជ្រើសរើសជនពិការចូលបម្រើការងារ

កាលពីថ្ងៃទី៨, ទី៩ ខែមិថុនា ឆ្នាំ២០១០ វេលាម៉ោង ៨:៣០នាទី និងម៉ោង ១៥:០០នាទី នៅទីស្តីការគណៈរដ្ឋមន្ត្រី មានបើកអង្គប្រជុំជំនាញបច្ចេកទេស ក្រោមអធិបតីភាពឯកឧត្តម **ym Nil Sn** អនុប្រធានក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ECOSOCC) និងឯកឧត្តម **Gk Ph** និងឯកឧត្តម **van; bneft** សមាជិកក្រុមប្រឹក្សាអ្នកច្បាប់ ជាសហប្រធានអង្គប្រជុំ ដើម្បីពិនិត្យពិភាក្សាលើ សេចក្តីប្រាងអនុក្រឹត្យស្តីពី ការកំណត់អត្រា និងបែបបទនៃការជ្រើសរើសជនពិការចូលបម្រើការងារ ដោយមានការអញ្ជើញចូលរួមពីសំណាក់ តំណាងក្រសួងសង្គមកិច្ច អតីតយុទ្ធជន និងយុវនីតិសម្បទា សមាជិក និងអគ្គលេខាធិការរង នៃក.ស.វ. សមាជិកនៃក្រុមប្រឹក្សាអ្នកច្បាប់ តំណាងទីស្តីការគណៈរដ្ឋមន្ត្រី តំណាងអគ្គលេខាធិការរាជរដ្ឋាភិបាល តំណាងខុទ្ទកាល័យឧបនាយករដ្ឋមន្ត្រី **Sx Gan** និងមន្ត្រីជំនាញទីស្តីការគណៈរដ្ឋមន្ត្រី។

ក្រសួងសង្គមកិច្ច អតីតយុទ្ធជន និងយុវនីតិសម្បទាបានរៀបចំសេចក្តីប្រាងអនុក្រឹត្យស្តីពីការកំណត់អត្រា និង បែបបទនៃការជ្រើសរើសជនពិការចូលបម្រើការងារ ដោយអនុលោមតាម :

-អនុសាសន៍ ដ៏ខ្ពង់ខ្ពស់របស់សម្តេចអគ្គមហាសេនាបតីតេជោ **hm Esn** នាយករដ្ឋមន្ត្រីនៃព្រះរាជាណាចក្រកម្ពុជា ក្នុងឱកាសប្រារព្ធទិវាជនពិការកម្ពុជា និងអន្តរជាតិនាថ្ងៃទី៣ ខែធ្នូ ឆ្នាំ២០០៩ ស្តីពីការជំរុញការរៀបចំលិខិតបទដ្ឋាន និងយន្តការសម្រាប់អនុវត្តច្បាប់ស្តីពីកិច្ចការពារ និងលើកកម្ពស់សិទ្ធិជនពិការ។

-មាត្រា៣៣ មាត្រា៣៤ និងមាត្រា៣៥ នៃច្បាប់ស្តីពីកិច្ចការពារ និងលើកកម្ពស់សិទ្ធិជនពិការ។

-កម្មវិធីនយោបាយរបស់រាជរដ្ឋាភិបាល និងយុទ្ធសាស្ត្រចតុកោណដំណាក់កាលទី២ របស់រាជរដ្ឋាភិបាលមុំទី៤ ដែលចែងថា " រាជរដ្ឋាភិបាលនឹងបន្តពង្រឹងការជួយឧបត្ថម្ភឲ្យបានជិត

ដល់ចំពោះជនពិការ និងគ្រួសារយុទ្ធជនដែលបានបូជាជីវិតដើម្បីប្រទេសជាតិ។

ការរៀបចំសេចក្តីប្រាងអនុក្រឹត្យនេះ មានសារៈសំខាន់ដូចខាងក្រោម :

-ការកំណត់អត្រា និងបែបបទនៃការជ្រើសរើសជនពិការចូលបម្រើការងារ គឺជាការផ្តល់ឱកាសដល់ជនពិការ ដែលមានលក្ខណសម្បត្តិសមត្ថភាពបំពេញការងារ តួនាទី និងការទទួលខុសត្រូវក្នុងមុខតំណែង និងជាការរួមចំណែកក្នុងការជួយដល់ជនពិការឲ្យប្រើប្រាស់សម្បទាដែលនៅមាន រួមចំណែកក្នុងការអភិវឌ្ឍគ្រួសារ





និងសង្គមជាតិ ជួយសម្រាលបន្ទុករបស់គ្រួសារនិងសង្គមក្នុងការថែទាំជនពិការ។ យោងតាមលទ្ធផលជំរឿនប្រជាជនទូទៅឆ្នាំ២០០៨ ជនពិការមាន ១,៤ ភាគរយនៃចំនួនប្រជាជនសរុប។

-ជំរុញការអនុវត្តច្បាប់ស្តីពីកិច្ចការពារ និងលើកកម្ពស់សិទ្ធិជនពិការ និងកម្មវិធីនយោបាយរបស់រាជរដ្ឋាភិបាល ចំពោះជនពិការ។

-បង្កើនប្រសិទ្ធភាពនៃការរៀបចំគោលនយោបាយ លិខិតបទដ្ឋានគតិយុត្តិ ដើម្បីលើកកម្ពស់សុខុមាលភាព និងសិទ្ធិរបស់ ជនពិការ និងលើកកម្ពស់សេចក្តីថ្លៃថ្នូររបស់ជនពិការកម្ពុជា តាមរយៈការទទួលស្គាល់សមត្ថភាពជនពិការប្រសើរជាងការមើលឃើញ តែពិការភាពរបស់ជនពិការ។

-ចូលរួមចំណែកក្នុងកិច្ចខិតខំប្រឹងប្រែងរបស់រាជរដ្ឋាភិបាលក្នុងការផ្តល់សេវាកម្មជូនជនពិការ ការកសាងសំណាញ់ សុវត្ថិភាពសង្គម និង សិទ្ធិជនពិការ។

-ចូលរួមបំពេញកាតព្វកិច្ចរបស់កម្ពុជាជាហត្ថលេខីនៃអនុសញ្ញា និងកតិកាសញ្ញាដែលទាក់ទងនឹងសិទ្ធិមនុស្ស និងសិទ្ធិជនពិការ

-កៀរគរ និងប្រើប្រាស់ប្រភពធនធានទាំងក្នុង និងក្រៅប្រទេស ដើម្បីទ្រទ្រង់វិស័យពិការភាព។

-បង្កើតភាពជាដៃគូ និងសហប្រតិបត្តិការអន្តរជាតិជាមួយបណ្តាប្រទេសអាស៊ាន និងប្រទេសនានាលើពិភពលោក ក្នុងការ អភិវឌ្ឍវិស័យពិការភាព^(៩)។

អង្គប្រជុំជំនាញបច្ចេកទេស បានពិនិត្យពិភាក្សាគ្នាលើសេចក្តីព្រាងអនុក្រឹត្យនេះដោយកិច្ចសន្យាដាក់ ហើយបានសម្រេច កែសម្រួលទម្រង់ ខ្លឹមសារ ពាក្យពេចន៍ ឃ្លាប្រយោគ ដើម្បីឱ្យកាន់តែល្អប្រសើរ។

(៩) អត្ថបទនេះដកស្រង់ពីសេចក្តីថ្លែងបោកនៃសេចក្តីព្រាងអនុក្រឹត្យស្តីពី ការកំណត់អត្រា និងបែបបទនៃការជ្រើសរើសជនពិការចូលបម្រើការងារ។

សេចក្តីព្រាងអនុក្រឹត្យស្តីពី

ការរៀបចំ និងការប្រព្រឹត្តទៅរបស់អគ្គលេខាធិការដ្ឋាន
នៃគណៈកម្មាធិការជាតិសន្តិសុខលម្អសមុទ្រ

កាលពីថ្ងៃទី២៣ និងទី២៤ ខែមិថុនា ឆ្នាំ២០១០ វេលា
ម៉ោង ៨:៣០នាទី និងម៉ោង ១៥:០០នាទី នៅទីស្តីការគណៈ
រដ្ឋមន្ត្រី មានលើកអង្គប្រជុំជំនាញបច្ចេកទេស ក្រោមអធិបតីភាព
ឯកឧត្តម **Kh sysamaE Ln** អនុប្រធានក្រុមប្រឹក្សា
សេដ្ឋកិច្ច សង្គមកិច្ច និងវប្បធម៌ (ECOSOCC) និង ឯកឧត្តម
Gk Ph សមាជិកក្រុមប្រឹក្សាអ្នកច្បាប់ ជាសហប្រធានអង្គប្រជុំ
ដើម្បីពិនិត្យពិភាក្សាលើសេចក្តីព្រាងអនុក្រឹត្យស្តីពីការរៀបចំ និង
ការប្រព្រឹត្តទៅរបស់អគ្គលេខាធិការដ្ឋាន នៃគណៈកម្មាធិការជាតិ
សន្តិសុខលម្អសមុទ្រ ដោយមានការអញ្ជើញចូលរួមពីសំណាក់
តំណាងគណៈកម្មាធិការជាតិសន្តិសុខលម្អសមុទ្រ សមាជិក និង
អគ្គលេខាធិការរងនៃក.ស.វ. សមាជិកនៃក្រុមប្រឹក្សាអ្នកច្បាប់
តំណាងទីស្តីការគណៈរដ្ឋមន្ត្រី តំណាងអគ្គលេខាធិការរាជរដ្ឋា-

ភិបាល តំណាងខុទ្ទកាល័យឧបនាយករដ្ឋមន្ត្រី **Sik Gan** និង
មន្ត្រីជំនាញទីស្តីការគណៈរដ្ឋមន្ត្រី។

ដោយអនុលោមទៅតាមមាត្រា៩ នៃព្រះរាជក្រឹត្យស្តីពី
ការបង្កើតគណៈកម្មាធិការជាតិសន្តិសុខលម្អសមុទ្រ គណៈកម្មា
ធិការជាតិសន្តិសុខលម្អសមុទ្របានរៀបចំសេចក្តីព្រាងអនុក្រឹត្យ
ស្តីពីការរៀបចំ និងការប្រព្រឹត្តទៅរបស់អគ្គលេខាធិការដ្ឋាន នៃ
គណៈកម្មាធិការជាតិសន្តិសុខលម្អសមុទ្រ ដើម្បីកំណត់តួនាទី
ភារកិច្ច និងរចនាសម្ព័ន្ធរបស់អគ្គលេខាធិការដ្ឋាននេះ ក្នុងគោល
បំណងធានាកិច្ចការពារប្រកបដោយប្រសិទ្ធភាពខ្ពស់សម្រាប់អធិ
បតេយ្យ និងបូរណភាពទឹកដី សន្តិសុខសណ្តាប់ធ្នាប់ ដោយ
បង្កាច់ស្អាត បង្ក្រាបបទល្មើសគ្រប់ប្រភេទ នៅក្នុងលម្អសមុទ្រ។
អង្គប្រជុំជំនាញបច្ចេកទេសបានពិនិត្យពិភាក្សាគ្នាលើ



សេចក្តីព្រាងអនុក្រឹត្យនេះយ៉ាងផុល
ផុស ហើយបានសម្រេចកែសម្រួល
ទម្រង់ ខ្លឹមសារ ពាក្យពេចន៍ ឃ្លា
ប្រយោគ ដើម្បីឲ្យស្របទៅនឹងអនុក្រឹត្យ
ស្តីពីការរៀបចំ និងការប្រព្រឹត្តទៅរបស់
អគ្គលេខាធិការដ្ឋានផ្សេងៗទៀតដែល
បានចូលជាធរមានរួចហើយ។



សេចក្តីព្រាងអនុក្រឹត្យស្តីពី

ចំនួនសមាមាត្រ និងរបៀបគិតគូរចំណែកឯកជនជាកម្មសិទ្ធិ
របស់ជនបរទេសនៅក្នុងអគារសហកម្មសិទ្ធិ

កាលពីថ្ងៃទី១៥ ខែមិថុនា ឆ្នាំ២០១០ វេលា
ម៉ោង ៨:៣០នាទី នៅទីស្តីការគណៈរដ្ឋមន្ត្រី
មានលើកអង្គប្រជុំជំនាញបច្ចេកទេស ក្រោម
អធិបតីភាព ឯកឧត្តម **YKag favrinb**
សមាជិកក្រុមប្រឹក្សាសេដ្ឋកិច្ច សង្គមកិច្ច និង
វប្បធម៌ (ECOSOCC) និង ឯកឧត្តម **GM
bmeFOa** សមាជិកក្រុមប្រឹក្សាអ្នកច្បាប់
ជាសហប្រធានអង្គប្រជុំ ដើម្បីពិនិត្យពិភាក្សា
លើសេចក្តីព្រាងអនុក្រឹត្យស្តីពី ចំនួនសមា-
មាត្រ និងរបៀបគិតគូរចំណែកឯកជនជាកម្ម
សិទ្ធិរបស់ជនបរទេសនៅក្នុងអគារសហកម្ម
សិទ្ធិ ដោយមានការអញ្ជើញចូលរួមពីសំណាក់
តំណាងក្រសួងរៀបចំដែនដី នគរូបនីយកម្ម និងសំណង់ សមាជិក
និងអគ្គលេខាធិការរងនៃក.ស.វ. សមាជិកនៃក្រុមប្រឹក្សាអ្នកច្បាប់
តំណាងទីស្តីការគណៈរដ្ឋមន្ត្រី តំណាងអគ្គលេខាធិការរាជរដ្ឋា-
ភិបាល តំណាងខុទ្ទកាល័យឧបនាយករដ្ឋមន្ត្រី **SK Gan** និង
មន្ត្រីជំនាញទីស្តីការគណៈរដ្ឋមន្ត្រី។



ដោយអនុលោមទៅតាមមាត្រា៦ កថាខណ្ឌទី២ នៃច្បាប់
ស្តីពីការផ្តល់សិទ្ធិកម្មសិទ្ធិលើចំណែកឯកជននៃអគារសហកម្មសិទ្ធិ
ដល់ជនបរទេស ក្រសួងរៀបចំដែនដី នគរូបនីយកម្ម និង
សំណង់ បានរៀបចំសេចក្តីព្រាងអនុក្រឹត្យស្តីពី ចំនួនសមាមាត្រ
និងរបៀបគិតគូរចំណែកឯកជនជាកម្មសិទ្ធិរបស់ជនបរទេសនៅ
ក្នុងអគារសហកម្មសិទ្ធិ ដើម្បីជាមូលដ្ឋានសម្រាប់អនុវត្ត។

អង្គប្រជុំជំនាញបច្ចេកទេសបានពិនិត្យពិភាក្សាគ្នាលើ
សេចក្តីព្រាងអនុក្រឹត្យនេះយ៉ាងផុលផុស ហើយបានស្នើឱ្យក្រសួង

- សាមីកែសម្រួលចំណុចមួយចំនួនដូចខាងក្រោម :
- កែសម្រួលចំណងជើងឱ្យស្របតាមអត្ថបទច្បាប់។
 - កែសម្រួលពី៨០% ទៅ ៧០% នៃចំណែកឯកជន
ទាំងអស់ ពោលគឺមិនមែនក្រឡាផ្ទៃទាំងមូលដែលក្រសោប
ចំណែកឯកជន និងចំណែករួមឡើយ មានន័យថា ជនបរទេស
អាចមានសិទ្ធិកម្មសិទ្ធិលើចំណែកឯកជនមិនលើសពី៧០%។
 - កែសម្រួលពាក្យពេចន៍ ឃ្លាប្រយោគ។
- អង្គប្រជុំជំនាញបច្ចេកទេសបានបញ្ចប់ការពិភាក្សាលើ
សេចក្តីព្រាងអនុក្រឹត្យនេះ។



សេចក្តីព្រាងគោលនយោបាយស្តីពី

ការជំរុញផលិតកម្មស្រូវ និងការនាំចេញអង្ករ

កាលពីថ្ងៃទី២១ ខែមិថុនា ឆ្នាំ២០១០ វេលាម៉ោង១៥:០០នាទី នៅទីស្តីការគណៈរដ្ឋមន្ត្រី មានបើកអង្គប្រជុំជំនាញបច្ចេកទេស ក្រោមអធិបតីភាព ឯកឧត្តម SMSxpl អនុប្រធានក្រុមប្រឹក្សាអ្នកច្បាប់ និងឯកឧត្តម yKag favrnh សមាជិកក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ECOSOCC) ជាសហប្រធានអង្គប្រជុំ ដើម្បីពិនិត្យពិភាក្សាលើសេចក្តីព្រាងគោលនយោបាយស្តីពីការជំរុញផលិតកម្មស្រូវ និងការនាំចេញអង្ករ ដោយមានការអញ្ជើញចូលរួម



ពីសំណាក់ សមាជិក និងអគ្គលេខាធិការរងនៃក.ស.វ. សមាជិកនៃក្រុមប្រឹក្សាអ្នកច្បាប់ តំណាងទីស្តីការគណៈរដ្ឋមន្ត្រី តំណាងអគ្គលេខាធិការរាជរដ្ឋាភិបាល តំណាងខុទ្ទកាល័យឧបនាយករដ្ឋមន្ត្រី Sx Gan និងមន្ត្រីជំនាញទីស្តីការគណៈរដ្ឋមន្ត្រី។

បន្ទាប់ពីបានទទួលបញ្ជាក់ខ្លាំងខ្លស់របស់សម្តេចអគ្គមហាសេនាបតីតេជោ hm Esn នាយករដ្ឋមន្ត្រី នៃព្រះរាជាណាចក្រកម្ពុជា នៅក្នុងវេទិការាជរដ្ឋាភិបាល ផ្នែកឯកជនលើកទី១៥ នាថ្ងៃទី២៧ ខែមេសា ឆ្នាំ២០១០ ឧត្តមក្រុមប្រឹក្សាសេដ្ឋកិច្ចជាតិបានរៀបចំសេចក្តីព្រាងឯកសារគោលនយោបាយស្តីពីការជំរុញផលិតកម្មស្រូវ និងការនាំចេញអង្ករ ដែលមានគោលបំណងសំដៅជំរុញការអភិវឌ្ឍវិស័យកសិកម្ម ក្នុងសម្ព័ន្ធនិងទំហំថ្មីមួយ ដើម្បីពង្រឹងនិងពង្រឹងមូលដ្ឋាន កំណើនសេដ្ឋកិច្ចផង ព្រមទាំងបង្កើនល្បឿននៃការកាត់បន្ថយភាពក្រីក្រ និងលើកតម្កើងកម្រិតជីវភាពរស់នៅរបស់ប្រជាជនផង។ សម្តេចអគ្គមហាសេនាបតីតេជោ hm Esn នាយករដ្ឋមន្ត្រី នៃព្រះរាជាណាចក្រកម្ពុជា ធ្លាប់

បានប្រកាសដោយមហិច្ឆិតា ចង់ឲ្យកម្ពុជាក្លាយទៅប្រទេសនាំចេញ "អង្ករ មាស.ស " យ៉ាងសំខាន់នៅលើទីផ្សារអន្តរជាតិ។

ដើម្បីសម្រេចនូវចក្ខុវិស័យនៃការអភិវឌ្ឍកសិកម្មនេះ រាជរដ្ឋាភិបាលបានកំណត់យុទ្ធសាស្ត្រចំបងចំនួន៣ គឺកាបង្កើនផលិតភាព ការធ្វើពិពិធការរូបនីយកម្ម និងពាណិជ្ជនីយកម្មកសិកម្ម (ឬការប្រែក្លាយ " កសិកម្មចិញ្ចឹមឆ្នាំង " ទៅជា " កសិកម្មសម្រាប់លក់ដូរ ") តាមរយៈការអនុវត្តនូវវិធានការប្រទាក់ក្រឡាចាំបាច់មួយចំនួនក្នុងវិស័យខាងក្រោមនេះ រួមមាន :

- ១-ការកសាង និងកែលម្អហេដ្ឋារចនាសម្ព័ន្ធ រួមមាន- ផ្លូវថ្នល់ ជាពិសេស ថាមពលអគ្គិសនី និងបច្ចេកវិទ្យាទូរគមនាគមន៍ និងព័ត៌មាន (ICT)។
- ២-ការផ្តល់សេវាបច្ចេកទេស និងការកែលម្អធាតុចូលកសិកម្ម។
- ៣-កំណែទម្រង់ការគ្រប់គ្រងដីធ្លី។
- ៤-ហិរញ្ញវត្ថុ។
- ៥-ទីផ្សារ។
- ៦-ការរៀបចំ និងការអភិវឌ្ឍសមាគមកសិករ។
- ៧-ការកសាង និងការសម្របសម្រួលស្ថាប័ន^(១)។

(១) អត្ថបទនេះដកស្រង់ពីសេចក្តីថ្លែងហេតុនៃសេចក្តីព្រាងគោលនយោបាយស្តីពី ការជំរុញផលិតកម្មស្រូវ និងការនាំចេញអង្ករ។

សេចក្តីព្រាងអនុក្រឹត្យស្តីពី

ការរៀបចំ និងការប្រព្រឹត្តរបស់អគ្គលេខាធិការរដ្ឋាន
នៃក្រុមប្រឹក្សាគោលនយោបាយដីធ្លី

កាលពីថ្ងៃទី២២ ខែមិថុនា ឆ្នាំ២០១០ វេលាម៉ោង ៨:៣០ នាទី នៅទីស្តីការគណៈរដ្ឋមន្ត្រី មានបើកអង្គប្រជុំជំនាញបច្ចេកទេស ក្រោមអធិបតីភាព ឯកឧត្តម **yKag favrin** សមាជិកក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ECOSOCC) និងឯកឧត្តម **LalCa** សមាជិកក្រុមប្រឹក្សាអ្នកច្បាប់ ជាសហប្រធានអង្គប្រជុំ ដើម្បីពិនិត្យពិភាក្សាលើ **សេចក្តីព្រាងអនុក្រឹត្យស្តីពីការរៀបចំ និងការប្រព្រឹត្តរបស់អគ្គលេខាធិការរដ្ឋាននៃក្រុមប្រឹក្សាគោលនយោបាយដីធ្លី** ដោយមានការអញ្ជើញចូលរួមពីសំណាក់តំណាងក្រុមប្រឹក្សាគោលនយោបាយដីធ្លី សមាជិក និងអគ្គលេខាធិការរងនៃក.ស.វ. សមាជិកនៃក្រុមប្រឹក្សាអ្នកច្បាប់ តំណាងទីស្តីការគណៈរដ្ឋមន្ត្រី តំណាងអគ្គលេខាធិការរាជរដ្ឋាភិបាល តំណាងខុទ្ទកាល័យឧបនាយករដ្ឋមន្ត្រី **SK Gan** និងមន្ត្រីជំនាញទីស្តីការគណៈរដ្ឋមន្ត្រី។

ក្រុមប្រឹក្សាគោលនយោបាយដីធ្លីបានរៀបចំសេចក្តីព្រាងអនុក្រឹត្យស្តីពីការរៀបចំ និងការប្រព្រឹត្តរបស់អគ្គលេខាធិការរដ្ឋាននៃក្រុមប្រឹក្សាគោលនយោបាយដីធ្លី ដើម្បីពង្រឹង និងពង្រីកតួនាទីឋានៈ ភារកិច្ច និងការទទួលខុសត្រូវក្នុងការធានា និរន្តរភាពការងារប្រសិទ្ធភាព និងស្របតាមស្ថានភាពវិវឌ្ឍនៃការងាររបស់ក្រុមប្រឹក្សាគោលនយោបាយដីធ្លី។ បញ្ហាដីធ្លីជាប្រធានបទមួយមានលក្ខណៈអន្តរវិស័យ ហើយដែលមជ្ឈដ្ឋានជាតិ និងអន្តរជាតិបាននិងកំពុងផ្ដោតការចាប់អារម្មណ៍ និងតាមដានយ៉ាងយកចិត្តទុកដាក់អំពីចំណាត់ការនានារបស់រាជរដ្ឋាភិបាល លើការងារកំណែទម្រង់ដីធ្លី^(១)។

អង្គប្រជុំជំនាញបច្ចេកទេសបានពិនិត្យពិភាក្សាគ្នាលើសេចក្តីព្រាងអនុក្រឹត្យនេះយ៉ាងផុលផុស ហើយបានសម្រេចកែសម្រួលទម្រង់ ខ្លឹមសារ ពាក្យពេចន៍ ឃ្លាប្រយោគ ដើម្បីឲ្យស្រប

ទៅនឹងអនុក្រឹត្យស្តីពីការរៀបចំ និងការប្រព្រឹត្តទៅរបស់អគ្គលេខាធិការរដ្ឋានផ្សេងៗទៀតដែលបានចូលជាធរមានរួចហើយ។

អង្គប្រជុំជំនាញបច្ចេកទេសបានបញ្ចប់ការពិភាក្សាលើសេចក្តីព្រាងអនុក្រឹត្យនេះ។



(១) អត្ថបទនេះដកស្រង់ពីសេចក្តីព្រាងសេចក្តីថ្លែងបោកនៃសេចក្តីព្រាងអនុក្រឹត្យស្តីពីការរៀបចំ និងការប្រព្រឹត្តរបស់អគ្គលេខាធិការរដ្ឋាននៃក្រុមប្រឹក្សាគោលនយោបាយដីធ្លី។

ការវិភាគស្ថានភាពសេដ្ឋកិច្ច សង្គមកិច្ច និងវប្បធម៌

ប្រចាំខែ ឧសភា ឆ្នាំ ២០១០

កាលពីថ្ងៃទី ២៩ ខែ មិថុនា ឆ្នាំ ២០១០ វេលាម៉ោង ៨:៣០នាទី នៅទីស្តីការគណៈរដ្ឋមន្ត្រី បានរៀបចំកិច្ចប្រជុំទូលាយនៃក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ក.ស.វ.) ក្រោមអធិបតីភាពឯកឧត្តម **គឹម សយសាវ៉ាន់ឡុង** អនុប្រធានក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ ដើម្បីវិភាគស្ថានភាពសេដ្ឋកិច្ច សង្គមកិច្ច និងវប្បធម៌ ប្រចាំខែ **ឧសភា** ដោយមានការអញ្ជើញចូលរួមពីសំណាក់សមាជិក-សមាជិកា អគ្គលេខាធិការក.ស.វ. និងតំណាងក្រសួង-ស្ថាប័នពាក់ព័ន្ធមួយចំនួន។



១) ស្ថានភាពសន្ទស្សន៍ផ្ទៃទំនិញប្រើប្រាស់ និងអត្រាប្តូរប្រាក់

- សន្ទស្សន៍ផ្ទៃទំនិញប្រើប្រាស់គ្រប់មុខ ក្នុងខែឧសភាឆ្នាំ២០១០នេះ **កើនឡើង ០.២%** បើធៀបនឹងខែមេសា និង**កើនឡើង ៤.៥%** ក្នុងរយៈពេល១២ខែ។ **សន្ទស្សន៍ផ្លូវសរុប** នាខែឧសភានេះមានអត្រាប្រហាក់ប្រហែលនឹងខែមិនាវិញ បន្ទាប់ពីមានការថយចុះ **០.៣%** នាខែមេសា។
- បើពិនិត្យតាមក្រុមទំនិញវិញ ការប្រៀបធៀបខែ(ឧសភា/មេសា) បង្ហាញបំរែបំរួលសន្ទស្សន៍ផ្ទៃដូចខាងក្រោម៖

ក្រុមដែលមានសន្ទស្សន៍ផ្ទៃកើនឡើង (ក្នុងរង្វង់ក្រចកៈ បំរែបំរួលក្នុងរយៈពេល១២ខែ)	ក្រុមដែលមានសន្ទស្សន៍ផ្ទៃថយចុះ (ក្នុងរង្វង់ក្រចកៈ បំរែបំរួលក្នុងរយៈពេល១២ខែ)
<ul style="list-style-type: none"> ▪ ម្ហូបអាហារ: +០.៣% (+៣.៩%) ▪ សំលៀកបំពាក់ និងស្បែកជើង: +០.២% (+២.៥%) ▪ ផ្ទះសំបែង ទឹក អគ្គិសនី ឧស្ម័ន និងឥន្ធនៈផ្សេងទៀត: ០.២% (៥.៣%) ▪ ការដឹកជញ្ជូន: ០.៣% (+៩.៣%) ▪ ទូរគមនាគមន៍: ០.៧% (-២.២%) ▪ ការកំសាន្ត និងវប្បធម៌: ០.១% (+២.២%) ▪ គោជនីយដ្ឋាន: ០.៤% (+៣.០%) ▪ ទំនិញ និងសេវាកម្មផ្សេងទៀត: ១.១% (+១១.០%) 	<ul style="list-style-type: none"> ▪ ភេសជ្ជៈមានជាតិស្រវឹង និងផ្តាំជក់: -០.២% (+៣.១%) ▪ សុខាភិបាល: -០.៥% (+២.៦%)

➢ ក្នុងខែឧសភាឆ្នាំ២០១០នេះ អត្រាប្តូរប្រាក់ **វ/ដុល្លារ** ស្មើនឹង **៤២១៥វ/១ដុល្លារ** បង្ហាញថាប្រាក់រៀលចុះថោកធៀបនឹងដុល្លារ ០.៤% ជាមួយនឹងខែមុន និងចុះថោក ១.៩% ក្នុងរយៈពេល១២ខែ ។ អត្រាប្តូរប្រាក់ **វ/បាត** ស្មើនឹង **១២៩វ/១បាត** បើធៀបនឹង ខែមុន ប្រាក់រៀលឡើងថ្លៃ ០.៨% ធៀបនឹងបាត ប៉ុន្តែចុះថោក ៧.៥% ក្នុងរយៈពេល១២ខែ។ អត្រាប្តូរប្រាក់ **វ/ដុង** ស្មើនឹង **០.២២២វ/១ដុង** បង្ហាញថាប្រាក់រៀលចុះថោក **០.៥%** ធៀបនឹងដុងសម្រាប់១ខែកន្លងមក ប៉ុន្តែឡើងថ្លៃ **៤.៧%** ក្នុងរយៈពេល ១២ខែ។

២) ស្ថានភាពវិភាគ

➢ យោងតាមស្ថិតិដែលឆ្លងកាត់ធនាគារជាតិ **ចំណូលថវិកាជាតិ**ក្នុងខែឧសភាឆ្នាំ២០១០នេះ អនុវត្តបានចំនួន **៥០៥ ពាន់លាន រៀល** (ជាមធ្យមប្រចាំខែស្មើនឹង ៧៤% នៃគម្រោង) ក្នុងនោះ **ចំណូលមូលធន ៣៧.៨ ពាន់លានរៀល** និង**ចំណូលចរន្ត ៤៦៧ ពាន់លានរៀល**។

➢ បើធៀបនឹងខែមុន **ចំណូលថវិកាជាតិខែឧសភាថយចុះ ១.៧%** (ប៉ុន្តែកើនឡើង **២២%** ក្នុងរយៈពេល១២ខែ) ។ ការថយចុះ ១.៧% នេះ បណ្តាលមកពីចំណូលមូលធនថយចុះ ២២% ។ ចំណែកចំណូលចរន្តកើនឡើង ០.៤%។

▪ ក្នុងចំណូលចរន្តនាខែឧសភានេះ ចំណូលសារពើពន្ធថយចុះ**៥.៦%** និងចំណូលមិនមែនសារពើពន្ធកើនឡើង **៤៥%**។

▪ ក្នុងចំណូលសារពើពន្ធ	▪ ក្នុងចំណូលមិនមែនសារពើពន្ធ
✓ ពន្ធ និងអាករគយកើនឡើង ៥.១%	✓ នេសាទ កើនឡើង ៦៩%
✓ ចំណូលពន្ធដារថយចុះ ៩.៣%	✓ រុក្ខាប្រមាញ់ ថយចុះ ១០០%
✓ ចំណូលសារពើពន្ធផ្សេងៗថយចុះ ២១%	✓ សម្បទានអី កើនឡើងគំហុក ១៣៦៤%
	✓ អាកាសចរណ៍ស៊ីវិលកើនឡើង ៨៨៣%
	✓ ផលទុនទេសចរណ៍ ថយចុះ ២៧%
	✓ ប្រៃសណីយ៍ និងទូរគមនាគមន៍ កើនឡើង ១០៦%
	✓ អាករស្ថានទូត ថយចុះ ១៨%
	✓ ជួលរោងចក្រ សហគ្រាសកើនឡើង ២១%
	✓ ឯកជនភារ្យបនីយកម្ម កើនឡើង ៥៦៤%
	✓ ការលក់អចលនកម្ម ថយចុះ ៦២%

➢ **ចំណាយថវិកាជាតិ** នៅខែឧសភា ឆ្នាំ២០១០នេះ អនុវត្តបាន **៥២៤.៩ពាន់លានរៀល** (ជាមធ្យមប្រចាំខែ ស្មើនឹង ៥៦%នៃ គម្រោង) ក្នុងនោះ **ចំណាយចរន្ត ៤៥៦.៣ ពាន់លានរៀល** និង**ចំណាយមូលធន ៦៨.៦ពាន់លានរៀល**។

➢ បើធៀបនឹងខែមុន **ចំណាយថវិកាជាតិកើនឡើង ៣៨%** និង**កើនឡើង ៣៥%** ក្នុងរយៈពេល១២ខែ។ ការកើនឡើងនេះ គឺបណ្តាលមកពីចំណាយចរន្ត **កើនឡើង ៤១%** និងចំណាយមូលធន **កើនឡើង ២០%**។

➢ **គុណភាពថវិកាជាតិក្នុងខែឧសភានេះ មានឱនភាពចំនួន ២០.២ពាន់លានរៀល**។

៣) ស្ថានភាពរូបិយប័ណ្ណ

➢ ក្នុងខែឧសភាឆ្នាំ ២០១០ **រូបិយវត្ថុ M₂** មានចំនួន **១៨,០២៨ពាន់លានរៀល កើនឡើង១.២%** ធៀបនឹងខែមុន និង **កើនឡើង ៣៧%** ក្នុងរយៈពេល១២ខែ ។ **ការកើនឡើងនៃ M₂ នាខែនេះបណ្តាលមកពី ការកើនឡើងនូវ ប្រាក់បញ្ញើមានកាលកំណត់ និង សន្សំ ៦.៥% និងប្រាក់បញ្ញើជារូបិយបណ្ណ កើនឡើង២.១%**។ ចំណែកឯ **រូបិយវត្ថុក្រៅធនាគារ ថយចុះ៣.៣%** និង**ប្រាក់បញ្ញើ ចរន្ត ថយចុះ១០%**។

➢ ទុនបម្រុងជារូបិយបណ្ណបរទេសសុទ្ធ នាខែឧសភាឆ្នាំ ២០១០នេះ មានចំនួន**២,៣៩៧ លានដុល្លារ ថយចុះ០.៣%**ធៀបនឹងខែ មុន ប៉ុន្តែកើនឡើង **៨.៧%** ក្នុងរយៈពេល១២ខែ។

- ឥណទេយ្យសុទ្ធចំពោះរាជរដ្ឋាភិបាលក្នុងខែឧសភាឆ្នាំ ២០១០ មានចំនួន ២,៥៦៥ពាន់លានរៀល ក្នុងនោះ ឥណទេយ្យចំពោះរាជរដ្ឋាភិបាល ២៧០ពាន់លានរៀល និងប្រាក់បញ្ញើរាជរដ្ឋាភិបាល ២,២៩៥ ពាន់លានរៀល។
- ប្រាក់បញ្ញើរបស់ធនាគារពាណិជ្ជនៅធនាគារជាតិមានការកើនឡើងជាប្រចាំចាប់ពីខែវិច្ឆិកា ឆ្នាំ២០០៩ ឯក្នុងខែឧសភាឆ្នាំ ២០១០នេះ មានចំនួន ៧,០៩៤ ពាន់លានរៀល កើនឡើង ៤.៥% បើធៀបនឹងខែមុន និងកើនឡើង ៤៨% ក្នុងរយៈពេល ១២ខែ។
- ការផ្តល់ឥណទានដោយធនាគារពាណិជ្ជជារួមមានការកើនឡើងជារៀងរាល់ខែ ឯក្នុងខែឧសភា ឆ្នាំ ២០១០ មាន ចំនួន ១១,៤៧៧ ពាន់លានរៀល កើនឡើង ១.៣% បើធៀបនឹងខែមុន និងកើនឡើង ១៥% ក្នុងរយៈពេល១២ខែ។
- ការផ្តល់ឥណទានដោយគ្រឹះស្ថានមីក្រូហិរញ្ញវត្ថុ មានចំនួន ១,៣៤១ ពាន់លានរៀល កើនឡើង ២.១% បើធៀបនឹងខែមុន និងកើនឡើង ២៥% ក្នុងរយៈពេល១២ខែ។
- អត្រាការប្រាក់បញ្ញើប្រចាំឆ្នាំជារៀលនៅធនាគារពាណិជ្ជ (អត្រាមធ្យមនៃធនាគារ ពាណិជ្ជទាំងអស់) ស្មើនឹង ៦.៥៩% កើនឡើង ០.២% ធៀបនឹងខែមុន ប៉ុន្តែថយចុះ ១៤% ក្នុង រយៈពេល១២ខែ។
- អត្រាការប្រាក់បញ្ញើប្រចាំឆ្នាំជាដុល្លារនៅធនាគារពាណិជ្ជក្នុងខែឧសភានេះស្មើនឹង ៤.៧០% បន្តថយចុះ ២.៥% ទៀត ធៀបនឹងខែមុន និងថយចុះ ២៥% ក្នុងរយៈពេល១២ខែ។

៤) ស្ថានភាព កសិកម្ម ឧស្សាហកម្ម សេវាកម្ម និងវប្បធម៌

- កសិកម្ម: ខែឧសភា
 - ផលិតកម្មនេសាទចំនួន ៥៦ ពាន់តោន កើនឡើង ៨៤% បើធៀបនឹងខែមុន និងកើនឡើង ១៥% ក្នុងរយៈពេល១២ខែ។
- ឧស្សាហកម្ម: ខែឧសភា
 - ផលិតកម្មវាយនភណ្ឌនិងស្បែកជើងមានចំនួន ៨៤១ពាន់លានរៀល (បានពី១៦៨រោងចក្រ)។
 - ថាមពលអគ្គិសនីសរុបផ្គត់ផ្គង់ដោយអគ្គិសនីកម្ពុជាមានចំនួន២០៥.៤ លានគីឡូវ៉ាត់ម៉ោង កើនឡើង ១២% បើធៀបនឹងខែមុន និងកើនឡើង ៣៦% ក្នុងរយៈពេល១២ខែ។
- សំណង់: ខែឧសភា
 - សំណង់អនុញ្ញាតឲ្យសាងសង់ មានចំនួន ៣០៤ពាន់ម^២ កើនឡើង ៣០៥% បើធៀបនឹងខែមុន និង កើនឡើង ១៦២% ក្នុងរយៈពេល១២ខែ។ បើគិតជាទឹកប្រាក់ ការអនុញ្ញាតឲ្យសាងសង់មានតម្លៃ ៨៦.៤លានដុល្លារ កើនឡើង ២៥១% បើធៀបនឹងខែមុន និងកើនឡើង ១២៧% ក្នុងរយៈពេល ១២ខែ។
 - សំណង់ដែលពេញនិយម យោងតាមតួលេខអនុញ្ញាតនាខែនេះគឺ លំនៅឋាន (៦២%នៃសំណង់អនុញ្ញាតសរុប) និង ឧស្សាហកម្ម (២៩%នៃសំណង់អនុញ្ញាតសរុប) ។
- វិនិយោគ: នាខែឧសភានេះគម្រោងវិនិយោគអនុញ្ញាតិដោយ គ.វ.ក. មានចំនួន ៤។ បើគិតជា ទុនវិនិយោគ មានទឹកប្រាក់ស្មើនឹង ១៨.៦៧ លានដុល្លារ ថយចុះ ៦៩% បើធៀបនឹងខែមុន។ តាមរយៈគម្រោងទាំងនេះ អាចបង្កើតការងារបាន ៦.៧ ពាន់នាក់។
- សេវាកម្ម និងទេសចរណ៍: ខែឧសភា
 - ក្រុមហ៊ុនដែលបានចុះបញ្ជីពាណិជ្ជកម្មនៅក្រសួងពាណិជ្ជកម្មមានចំនួន ១៤៣ ថយចុះ ៣១% បើធៀបនឹងខែមុន
 - ក្រុមហ៊ុនដែលត្រូវលុបពីបញ្ជីពាណិជ្ជកម្មនៅក្រសួងពាណិជ្ជកម្មមានចំនួន ៦
 - ទំនិញឆ្លងកាត់តាមផ្លូវសមុទ្រ (សរុប៦ផែ) មានចំនួន ៣០១.១ ពាន់តោន ថយចុះ ៤.៦% បើធៀបនឹងខែមុន និង ថយចុះ ១៨% ក្នុងរយៈពេល១២ខែ។ ក្នុងនោះ
 - ទំនិញឆ្លងកាត់ផែកំពង់សោម ថយចុះ ១២% ធៀបនឹងខែមុន ប៉ុន្តែកើនឡើង ០.៤% ក្នុងរយៈពេល១២ខែ
 - ទំនិញឆ្លងកាត់ផែឧកញ៉ាម៉ុងថយចុះ ២២% បើធៀបនឹងខែមុន និងថយចុះ ២៨% ក្នុងរយៈពេល១២ខែ
 - ការដាក់ពាក្យរកការងារទៅក្រៅប្រទេសនៅក្រសួងការងារមានចំនួន១,២៩៧នាក់ ថយចុះ ៦៦% បើធៀបនឹងខែមុន និង ថយចុះ ១៤% ក្នុងរយៈពេល ១២ខែ។

- អ្នកទទួលបានការងារតាមរយៈក្រសួងការងារ និងក្រុមហ៊ុនមានចំនួន ៦,៣២១នាក់ កើនឡើង ១១៣% បើធៀបនឹងខែមុន និងកើនឡើង ២៤៦% ក្នុងរយៈពេល ១២ខែ។ ក្នុងនោះទទួលបានការងារក្នុងប្រទេស មានចំនួន ៥,១៩៨នាក់ និងទទួលបានការងារក្រៅប្រទេស មានចំនួន ១,១២៣នាក់។
- អ្នកដំណើរតាមផ្លូវអាកាស (អន្តរជាតិ) មានចំនួន ២០១ពាន់នាក់ ថយចុះ ១៥% បើធៀបនឹងខែមុនប៉ុន្តែកើនឡើង ១២% ក្នុងរយៈពេល១២ខែ។
- ចំនួនអ្នកទេសចរកម្ពុជាចេញក្រៅប្រទេសមាន៤២ពាន់នាក់ថយចុះ ៩.២% បើធៀបនឹងខែមុន ប៉ុន្តែកើនឡើង ៣៧% ក្នុងរយៈពេល១២ខែ។
- ចំនួនអ្នកទេសចរមកដល់ព្រះរាជាណាចក្រកម្ពុជាមាន ១៧០ ពាន់នាក់ ថយចុះ ១៥% បើធៀបនឹងខែមុន ប៉ុន្តែកើនឡើង ១៧% ក្នុងរយៈពេល១២ខែ។
 - ✓ អ្នកទេសចរតាមផ្លូវអាកាសមាន ៨៤ពាន់នាក់ ថយចុះ ១៤% បើធៀបនឹងខែមុន ប៉ុន្តែកើនឡើង ១៨% ក្នុងរយៈពេល១២ខែ។
 - ✓ អ្នកទេសចរតាមផ្លូវគោក និងទឹកមាន ៨៧ពាន់នាក់ ថយចុះ ១៦% បើធៀបនឹងខែមុន និងកើនឡើង ៣២% ក្នុងរយៈពេល១២ខែ។
- ភ្ញៀវអន្តរជាតិចូលទស្សនាសារមន្ទីរជាតិមានចំនួន ២,៩១៨នាក់ ថយចុះ ៥២% បើធៀបនឹងខែមុន និងថយចុះ ៤.៦% ក្នុងរយៈពេល១២ខែ។

៥) ស្ថានភាពជញ្ជីងពាណិជ្ជកម្ម

➢ យោងតាមការកត់ត្រារបស់អគ្គនាយកដ្ឋានគយ និងរដ្ឋាករ ការនាំចូលនាខែឧសភាឆ្នាំ២០១០ មានចំនួន ១,៧៨៦ ពាន់លានរៀល បើធៀបនឹងខែមុន កើនឡើង ៦.៩% និងកើនឡើង ២៥% ក្នុងរយៈពេល១២ខែ។ ក្នុងនោះ :

ទំនិញដែលកើនឡើង (ឧសភា/មេសា)	ទំនិញដែលថយចុះ (ឧសភា/មេសា)
- ឧស្ម័ន ៤.៦%	- ដែកសំណង់ ១៦%
- ស៊ីម៉ង់ត៍ ១៣%	- ស្រូវសាលី ៤៧%
- រថយន្តសរុប (ពាន់លានរៀល) ១៦%	- អង្ករ ៤៨%
- ត្រាក់ទ័រនិងគោយន្ត ១២៥%	- ជីនិងថ្នាំកសិកម្ម ៣.៧%
- ផ្លែឈើនិងបន្លែ ១៤៩%	
- ការនាំចូលក្នុងក្របខណ្ឌច្បាប់វិនិយោគ ៧.២%	

➢ ការនាំចេញ ក្នុងខែឧសភាឆ្នាំ២០១០ មានចំនួន ១,១៧០ពាន់លានរៀល កើនឡើង ២៣% ធៀបនឹងខែមុន និងកើនឡើង ២០% ក្នុងរយៈពេល១២ខែ។ ក្នុងនោះការកើនឡើងចំពោះការនាំចេញមាន ផលិតផលឈើកែច្នៃ ៩៩៦% ផលិតផលវាយនភណ្ឌនិងស្បែកជើង ៣៤% អង្ករ ១៦% ផលិតផលនេសាទ ១០២% កៅស៊ូ ៦៤%។

➢ ក្នុងខែឧសភាឆ្នាំ២០១០នេះ ឱនភាពជញ្ជីងពាណិជ្ជកម្មមានចំនួន ៦១៦ពាន់លានរៀល។

៦. កំណត់សម្គាល់សំខាន់ៗ

៦.១. បញ្ហាសំខាន់ៗ នៃស្ថានភាពអន្តរប្រជុំ

អង្គប្រជុំបានពិភាក្សាបញ្ហាសំខាន់ៗដូចខាងក្រោម:

១. ការវិវត្តន៍នៃសេដ្ឋកិច្ចកម្ពុជាទាក់ទងយ៉ាងជិតស្និទ្ធជាមួយស្ថានភាពសេដ្ឋកិច្ចសកលលោក។ ក្នុងពេល បច្ចុប្បន្ននេះ ព្រះរាជាណាចក្រកម្ពុជា នៅតែកំពុងទទួលរងចំហាយនៃវិបត្តិហិរញ្ញវត្ថុសកលលោកនេះ។ ជាក់ស្តែង សកម្មភាពវិនិយោគ វិស័យកាត់ដេរ សំណង់ និងទេសចរណ៍ មានការថយចុះគួរឲ្យចាប់អារម្មណ៍។

ក. វិបត្តិកន្លងមក ដែលចាប់ផ្តើមនាពាក់កណ្តាលឆ្នាំ ២០០៧ នៅសហរដ្ឋអាមេរិក ដំបូងដោយសារការធ្លាក់ចុះនៃទីផ្សារអចលនទ្រព្យ និងការផ្ទុះឡើងនូវវិបត្តិឥណទាន។ ការណ៍នេះជំរុញឲ្យមានការបញ្ចេញសាច់ប្រាក់យ៉ាងសន្លឹកសន្ធាប់ដោយធនាគារធំៗ (United States Federal Reserve, Bank of England, European Central Bank) និងលទ្ធផលគឺ ការធ្លាក់ថ្លៃនៃប្រាក់ដុល្លារ ការឡើងថ្លៃនៃប្រេងឥន្ធនៈ ការធ្លាក់ចុះនៃតម្រូវការទីផ្សារអាមេរិក និងអឺរ៉ុប ការឡើងថ្លៃមូលហិរញ្ញវត្ថុ ការធ្លាក់ចុះជាសកលនូវសកម្មភាពសេដ្ឋកិច្ច និងការក្ស័យធន។

ខ. ក្នុងពេលបច្ចុប្បន្ននេះ ថ្លៃប្រេងឥន្ធនៈនៅតែរក្សាកំរិតខ្ពស់ ឯនៅអឺរ៉ុបកំពុងបង្ហាញនូវ ការធ្លាក់ថ្លៃនៃប្រាក់អឺរូ អត្រានិកម្មភាពខ្ពស់ បំណុលយ៉ាងច្រើនរបស់ប្រទេសមួយចំនួន និងតម្រូវការទាប។ **នេះជាសញ្ញាបញ្ជាក់អំពី ភាពអាចកើតមានឡើងនូវវិបត្តិម្តងទៀតចេញពីទ្វីបអឺរ៉ុប ។**

២. **ប្រេងសាំង និងម៉ាស៊ូត:** កាលពីខែមុនអង្គប្រជុំបានពិភាក្សាអំពីបញ្ហា តម្លៃប្រេងឥន្ធនៈទាំងពីរមុខនេះដោយបានបញ្ជាក់ការប្រែប្រួលពេលខ្លះ មិនស្របនឹងតម្លៃទីផ្សារអន្តរជាតិ។ តារាងខាងក្រោម បង្ហាញពីបំរែបំរួលគំលាតថ្លៃប្រេងឥន្ធនៈទាំងពីរនៅកម្ពុជា ធៀបនឹងថ្លៃនាំចូលមធ្យម ព្រមទាំងថ្លៃប្រេងនៅនៅទីផ្សារអន្តរជាតិ។ តួលេខបង្ហាញថាគំលាតថ្លៃលក់រាយនៃប្រេងសាំងនៅកម្ពុជាធៀបនឹងថ្លៃនាំចូលមធ្យម ប្រែប្រួលពី ៨៣% ទៅ១២៣% ក្នុងអំឡុង មករា-២០០៩ ដល់ មិនា-២០១០។ ឯថ្លៃលក់រាយនៃប្រេងម៉ាស៊ូតនៅកម្ពុជា ខ្ពស់ជាងថ្លៃនាំចូលមធ្យមពី ៦១% ទៅ ១២២% ក្នុងអំឡុងពេលដូចគ្នា (សូមមើល Graph ភ្ជាប់មកជាមួយនៅទំព័រ៨)។



កិច្ចប្រជុំក្រុមប្រឹក្សាសេដ្ឋកិច្ច សង្គមកិច្ច និងវប្បធម៌

ដើម្បីភាពស្ថាពរភាពសេដ្ឋកិច្ច សង្គមកិច្ច និងវប្បធម៌ ប្រចាំខែ

ថ្ងៃ: ដុល្លារ/១បាវែល (១បាវែល = ១៥៩ លីត្រ)	មករា ០៩	កុម្ភៈ	មីនា	មេសា	ឧសភា	មិថុនា	កក្កដា	សីហា	កញ្ញា	តុលា	វិច្ឆិកា	ធ្នូ	មករា ១០	កុម្ភៈ	មីនា
ថ្លៃប្រេងនៅ (អន្តរជាតិ)	45.9	43.3	46.5	49.2	58.1	69.6	65.1	72.6	68.6	71.3	77.2	74.4	76.8	74.0	77.4
ថ្លៃប្រេងសាំង (នាំចូល)	54.3	61.1	54.7	58.8	65.2	75.3	71.8	83.1	77.9	74.2	83.7	82.5	87.2	85.2	89.8
ថ្លៃប្រេងសាំង (កម្ពុជា)	115.4	119.6	121.8	125.7	133.1	143.5	145.9	153.8	153.8	153.5	154.1	155.5	159.3	160.7	168.8
% គំលាតថ្លៃប្រេងសាំង (កម្ពុជា/នាំចូល)	112%	96%	123%	114%	104%	91%	103%	85%	97%	107%	84%	89%	83%	89%	88%
ថ្លៃប្រេងម៉ាស៊ូត (នាំចូល)	58.4	52.1	49.5	57.5	63.5	76.6	70.0	78.6	76.0	75.2	84.7	82.2	85.0	81.6	87.6
ថ្លៃប្រេងម៉ាស៊ូត (កម្ពុជា)	111.8	112.7	109.7	113.8	118.4	126.5	129.1	136.5	136.5	135.6	136.4	137.6	140.2	142.1	146.7
% គំលាតថ្លៃប្រេងម៉ាស៊ូត (កម្ពុជា/នាំចូល)	91%	116%	122%	98%	86%	65%	84%	74%	80%	80%	61%	67%	65%	74%	68%

ប្រភព: ក្រសួងសេដ្ឋកិច្ច និងហិរញ្ញវត្ថុ និងក្រុមហ៊ុន Chevron (គណនាដោយក្រុមការងារ ក.ស.វ.)

៦.២. ការប្រែប្រួលគួរឱ្យចាប់អារម្មណ៍

ក្នុងខែឧសភា ឆ្នាំ២០១០នេះ សូចនាករស្ថានភាពសេដ្ឋកិច្ច សង្គមកិច្ច និងវប្បធម៌ នៃព្រះរាជាណាចក្រកម្ពុជា បង្ហាញការប្រែប្រួលគួរឱ្យចាប់អារម្មណ៍ដូចខាងក្រោម:

សូចនាករ	ធៀបនឹងខែមុន	ក្នុងរយៈពេល១២ខែ	ផ្សេងៗ
១. ថ្លៃត្រីស្រស់	៣.៣%	១១%	-
២. ថ្លៃប្រេងសាំង	-០.៨%	២៨%	-
៣. ថ្លៃប្រេងម៉ាស៊ូត	-១.៦%	២៥%	-
៤. ចំណូលមូលធន	-២២%	+៧៥១%	-
៥. ចំណាយថវិកាជាតិ	+៣៨%	+៣៥%	ការថយចុះទាំងចំណាយមូលធន និងទាំងចំណាយចរន្ត
៦. ប្រាក់បញ្ញើចរន្ត	-១០%	+៦៩%	-
៧. ផលិតកម្មនេសាទ	+៨៤%	+១៥%	-
៨. សំណង់អនុញ្ញាតឱ្យសាងសង់ (ពាន់ម ^២)	+៣០៥%	+១៦២%	មានការកើនឡើងសំណង់ឧស្សាហកម្មលំនៅដ្ឋាន ពាណិជ្ជកម្ម និងទេសចរណ៍
៩. ភ្ញៀវទស្សនាសារមន្ទីរជាតិ(ទិញសំបុត្រ)	-៥៨%	-៥.៣%	-
១០. នាំចេញផលិតផលឈើកែច្នៃ	+៩៩៦	+៨៦៧	-



កំណត់សម្គាល់៖

- ព័ត៌មាន និងទិន្នន័យពណ៌ បៃតង សំដៅលទ្ធផលល្អ

- ព័ត៌មាន និងទិន្នន័យពណ៌ ក្រហម សំដៅលទ្ធផលសម្រាប់ការឆ្លើងថ្លែង

សកម្មភាពដទៃទៀតរបស់ឯកឧត្តម **យ៉ឹម ណារុបឡា** ដែលរដ្ឋមន្ត្រីទទួលបន្ទុករបស់អភិបាលវិស័ស
 រដ្ឋបាលក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ រូបថត **មិថុនា** ឆ្នាំ ២០១០

ល.រ	កាលបរិច្ឆេទ	សកម្មភាព
១	០១.០៦.១០ ព្រឹក	ចូលរួមជាភិក្ខុយសក្តងពិធីសប្តាប្រណិធាន និងបំពាក់កន្លែងជូននូវកាយវិទ្ធិរាជធានីភ្នំពេញ ក្រោមអធិបតីភាពដ៏ខ្ពង់ខ្ពស់របស់ឯកឧត្តម SK Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី និងជាប្រធានសមាគមជាតិកាយវិទ្ធិកម្ពុជា និងលោកជំទាវ នៅពហុកីឡាដ្ឋានជាតិអូឡាំពិក។
២	០១.០៦.១០ ល្ងាច	ចូលរួមជាភិក្ខុយសក្តងពិធីចុះហត្ថលេខារវាង លើអនុសារណៈយោគយល់គ្នាស្តីពី " ការផ្តល់ជំនួយឥតសំណងលើគម្រោងវាយតម្លៃផលប៉ះពាល់ឯកសារគតិយុត្តជូនក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ " រវាងទីស្តីការគណៈរដ្ឋមន្ត្រី និងធនាគារអភិវឌ្ឍន៍អាស៊ី (ADB) ក្រោមអធិបតីភាពដ៏ខ្ពង់ខ្ពស់របស់ឯកឧត្តម SK Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី នៅទីស្តីការគណៈរដ្ឋមន្ត្រី។
៣	០២.០៦.១០ ព្រឹក	ចូលរួមជាភិក្ខុយសក្តងពិធីបើក " វេទិការសម្រាប់កិច្ចសហប្រតិបត្តិការអភិវឌ្ឍន៍កម្ពុជា លើកទី៣ " ក្រោមអធិបតីភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ hnt Esn នាយករដ្ឋមន្ត្រីនៃព្រះរាជាណាចក្រកម្ពុជានៅវិមានរដ្ឋាភិបាល (ក្រុមប្រឹក្សាអភិវឌ្ឍន៍កម្ពុជា)។
៤	០២.០៦.១០ ល្ងាច	ចូលរួមជាភិក្ខុយសក្តងពិធីចុះហត្ថលេខារវាង ទីស្តីការគណៈរដ្ឋមន្ត្រី និងក្រុមហ៊ុន Vattanac Capital លើគម្រោង Vattana Capital ក្រោមអធិបតីភាពដ៏ខ្ពង់ខ្ពស់របស់ឯកឧត្តម SK Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី នៅការដ្ឋាន Vattana Capital។
៥	០៣.០៦.១០ ព្រឹក	ចូលរួមជាគណៈអធិបតី ភិក្ខុយសក្តងពិធីប្រារព្ធជូបលើកទី ៥៤ នៃការបង្កើតសាលាភូមិន្ទរដ្ឋបាល និងពិធីប្រគល់សញ្ញាបត្រ វិញ្ញាបនបត្រ លិខិតបញ្ជាក់ការសិក្សាដល់សិស្សមន្ត្រីជាន់ខ្ពស់ " ប្រាសាទព្រះវិហារ " កម្មសិក្សាការីមន្ត្រីជាន់ខ្ពស់ មន្ត្រីមធ្យម មន្ត្រីមកពីស្ថាប័នព្រឹត្តិសភា ឆ្នាំ ២០០៩ និងបើកបវេសនកាលជាផ្លូវការ នៃថ្នាក់សិស្សមន្ត្រីជាន់ខ្ពស់ជំនាន់ទី ៦ ថ្នាក់សិស្សមន្ត្រីក្រុមការជំនាន់ទី ៤ ព្រមទាំងវគ្គបណ្តុះបណ្តាលបន្ត ឆ្នាំ២០១០ ក្រោមអធិបតីភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ hnt Esn នាយករដ្ឋមន្ត្រី នៃព្រះរាជាណាចក្រកម្ពុជា និងលោកជំទាវ នៅវិទ្យាស្ថានជាតិអប់រំ។
៦	០៣.០៦.១០ ១០ ^h ០០ ^{mn} -១២ ^h ៣០ ^{mn} និង ១០ ^h ០០ ^{mn} -១២ ^h ៣០ ^{mn}	ចូលរួមប្រជុំជាមួយក្រុមប្រឹក្សាអភិបាលអាទីហ្សង់អង្គ។
៧	០៤.០៦.១០ ព្រឹក	ចូលរួមក្នុងអង្គប្រជុំពេញអង្គគណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ hnt Esn នាយករដ្ឋមន្ត្រី នៃព្រះរាជាណាចក្រកម្ពុជា ដើម្បីពិភាក្សាលើរបៀបវារៈ ដូចខាងក្រោម៖ ១- សេចក្តីប្រាងអនុក្រឹត្យស្តីពី ការបង្កើតប្រៃសណីយ៍កម្ពុជា ជាសហគ្រាសសាធារណៈ។ ២- សេចក្តីប្រាងអនុក្រឹត្យស្តីពី ការរៀបចំសមាសភាព និងការប្រព្រឹត្តទៅនៃក្រុមប្រឹក្សាសកម្មភាពជនពិការ។ ៣- សេចក្តីប្រាងអនុក្រឹត្យស្តីពី ការអនុវត្តច្បាប់ ស្តីពីជីវសុវត្ថិភាព។ ៤- បញ្ហាផ្សេងៗ

សកម្មភាពដទៃទៀតរបស់ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌

៨	០៤.០៦.១០ ល្ងាច	ចូលរួមប្រជុំពិភាក្សាជាមួយក្រុមការងារសាងសង់អគារសារៈមន្ទីរវាយនភណ្ឌប្រពៃណីអាស៊ាន ខេត្តសៀមរាប ជាមួយឯកអគ្គរដ្ឋទូតឥណ្ឌា នៅទីស្តីការគណៈរដ្ឋមន្ត្រី។
៩	០៧.០៦.១០ ព្រឹក	ដឹកនាំអង្គប្រជុំផ្ទៃក្នុងនៃក្រុមប្រឹក្សាសេដ្ឋកិច្ច សង្គមកិច្ច និងវប្បធម៌។
១០	០៨-០៩.០៦.១០ ព្រឹក	ចូលរួមជាភិក្ខិយសក្តងសម័យប្រជុំបច្ចេកទេសលើកទី ១៩ នៃគណៈកម្មាធិការអន្តរជាតិសម្របសម្រួលកិច្ចគាំពារ និងអភិវឌ្ឍន៍តំបន់ប្រវត្តិសាស្ត្រអង្គរ (CIC) ក្រោមអធិបតីភាពដ៏ខ្ពង់ខ្ពស់របស់ឯកឧត្តម SX Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី និងជាប្រធានអាជ្ញាធរអប្សរ នៅខេត្តសៀមរាប។
១១	១០.០៦.១០ ព្រឹក	ចូលរួមជាភិក្ខិយសក្តងពិធីជួបសវនាការជាមួយលោកជំទាវ Anne-Marie IDRAC រដ្ឋលេខាធិការក្រសួងពាណិជ្ជកម្មក្រៅប្រទេសនៃប្រទេសបារាំង និងចូលរួមក្នុងពិធីសម្ពោធរោងចក្រម៉ាស៊ីនកិនស្រូវ Golden Rice ក្រោមអធិបតីភាពដ៏ខ្ពង់ខ្ពស់របស់ឯកឧត្តម SX Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី នៅខេត្តកំពង់ស្ពឺ។
១២	១១.០៦.១០ ល្ងាច	ចូលរួមក្នុងកិច្ចប្រជុំត្រួតពិនិត្យជាចុងក្រោយ សម្រាប់ប្រជុំពេញអង្គគណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់របស់ឯកឧត្តម SX Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ដើម្បីពិនិត្យលើ : ១- សេចក្តីប្រាង្គព្រះរាជក្រឹត្យស្តីពី របបសន្តិសុខសង្គមសម្រាប់អតីតយុទ្ធជន ២- សេចក្តីប្រាង្គព្រះរាជក្រឹត្យស្តីពី ការបង្កើតបេឡាជាតិអតីតយុទ្ធជន ៣- សេចក្តីប្រាង្គអនុក្រឹត្យស្តីពី ស្ថិតិផ្លូវការដែលចាត់តាំង ៤- បញ្ហាផ្សេងៗ
១៣	១៥.០៦.១០ ព្រឹក	ចូលរួមជាភិក្ខិយសក្តងពិធីខួបគម្រប់ ២០ឆ្នាំ នៃការបង្កើតអង្គការ ការីតាសកម្ពុជា និងពិធីបើកកិច្ចប្រជុំប្រចាំឆ្នាំរបស់អង្គការការីតាសតំបន់អាស៊ី ក្រោមអធិបតីភាពដ៏ខ្ពង់ខ្ពស់របស់លោកជំទាវ Emn SOn ឧបនាយករដ្ឋមន្ត្រីប្រចាំការជាតំណាងដ៏ខ្ពង់ខ្ពស់របស់សម្តេចអគ្គមហាសេនាបតីតេជោ hth Esn នាយករដ្ឋមន្ត្រី នៃព្រះរាជាណាចក្រកម្ពុជា។
១៤	១៦.០៦.១០ ព្រឹក	ជួបពិភាក្សាជាមួយលោកអគ្គនាយកសិប្បកម្មអង្គរ នៅទីស្តីការគណៈរដ្ឋមន្ត្រី ។
១៥	១៦.០៦.១០ ល្ងាច	ចូលរួមក្នុងកិច្ចប្រជុំត្រួតពិនិត្យជាចុងក្រោយ សម្រាប់ប្រជុំពេញអង្គគណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់របស់ឯកឧត្តម SX Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ដើម្បីពិនិត្យលើ : ១- សេចក្តីប្រាង្គអនុក្រឹត្យស្តីពី ស្ថិតិផ្លូវការដែលចាត់តាំង ២- បញ្ហាផ្សេងៗ
១៦	១៧.០៦.១០ ល្ងាច	ដឹកនាំក្រុមការងារ ដើម្បីប្រជុំជាមួយទីប្រឹក្សាសេដ្ឋកិច្ច និងពាណិជ្ជកម្ម នៃស្ថានទូតចិនប្រចាំនៅព្រះរាជាណាចក្រកម្ពុជា និងក្រុមហ៊ុនវិស្វកម្មយូណាន នៅទីស្តីការគណៈរដ្ឋមន្ត្រី។
១៧	២១.០៦.១០ ព្រឹក	ចូលរួមជាភិក្ខិយសក្តងមហាសន្និបាតវិសាមញ្ញតំណាងទូទាំងប្រទេស របស់សមាគមអតីតយុទ្ធជនកម្ពុជា និងខួបលើកទី៣ នៃទិវាអតីតយុទ្ធជនកម្ពុជា ២១ មិថុនា ២០១០ ក្រោមអធិបតីភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ hth Esn នាយករដ្ឋមន្ត្រី នៃព្រះរាជាណាចក្រកម្ពុជា និងជាប្រធានសមាគមអតីតយុទ្ធជនកម្ពុជា នៅវិទ្យាស្ថានជាតិអប់រំ។

សកម្មភាពដទៃទៀតរបស់ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌

១៨	២២.០៦.១០ ព្រឹក	<p>ចូលរួមជាភិក្ខុយសក្កន្តពិធីថ្វាយព្រះរាជដំណើរដ៏ខ្ពង់ខ្ពស់របស់ព្រះករុណាជាអម្ចាស់ជីវិតលើត្បូងព្រះមហាក្សត្រនៃព្រះរាជាណាចក្រកម្ពុជា ព្រះករុណាព្រះរាជបិតាជាតិខ្មែរ និងសម្តេចព្រះវររាជមាតាជាតិខ្មែរ ជាទីសក្ការៈដ៏ខ្ពង់ខ្ពស់បំផុត ព្រះអង្គសព្វព្រះរាជហរទ័យស្តេចនឹងយាងនិវត្តន៍ទៅបំពេញព្រះរាជទស្សនកិច្ចក្រៅផ្លូវការនៅសាធារណរដ្ឋសង្គមនិយមវៀតណាម តាមព្រះទីនាំងយន្តហោះពិសេស នៅព្រលានយន្តហោះអន្តរជាតិភ្នំពេញ។</p>
១៩	២២.០៦.១០ ល្ងាច	<p>ចូលរួមក្នុងកិច្ចប្រជុំត្រួតពិនិត្យជាចុងក្រោយ សម្រាប់ប្រជុំពេញអង្គគណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់របស់ឯកឧត្តម SM Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ដើម្បីពិនិត្យលើ :</p> <ul style="list-style-type: none"> ១- សេចក្តីប្រាងឯកសារគោលនយោបាយស្តីពី ការជម្រុញផលិតផលស្រូវ និងការនាំចេញអង្ករ។ ២- បញ្ហាផ្សេងៗ
២០	២៣.០៦.១០ ល្ងាច	<p>ចូលរួមជាភិក្ខុយសក្កន្តពិធីបិទសិក្ខាសាលា ស្តីពីការពង្រីកការផ្តល់សេវាសាធារណៈតាមរយៈការលើកកម្ពស់ប្រសិទ្ធភាព និងគណនេយ្យភាព ដើម្បីចូលរួមចំណែកដល់ការអភិវឌ្ឍសេដ្ឋកិច្ច និងកាត់បន្ថយភាពក្រីក្រ ក្រោមអធិបតីភាពដ៏ខ្ពង់ខ្ពស់របស់ឯកឧត្តម SM Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ជាតំណាងដ៏ខ្ពង់ខ្ពស់របស់សម្តេចអគ្គមហាសេនាបតីតេជោ hnt Esn នាយករដ្ឋមន្ត្រី នៃព្រះរាជាណាចក្រកម្ពុជា។</p>
២១	២៤.០៦.១០ ព្រឹក	<p>ចូលរួមជាភិក្ខុយសក្កន្តពិធីសម្តែងដាក់ឱ្យប្រើប្រាស់ជាផ្លូវការ ស្ថានអាគារសក្យាល់ថ្នល់ ក្រោមអធិបតីភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ hnt Esn នាយករដ្ឋមន្ត្រី នៃព្រះរាជាណាចក្រកម្ពុជា និងលោកជំទាវ។</p>
២២	២៥.០៦.១០ ព្រឹក	<p>ចូលរួមក្នុងអង្គប្រជុំពេញអង្គគណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ hnt Esn នាយករដ្ឋមន្ត្រីនៃព្រះរាជាណាចក្រកម្ពុជា ដើម្បីពិភាក្សាលើរបៀបវារៈដូចខាងក្រោម៖</p> <ul style="list-style-type: none"> ១- សេចក្តីប្រាងព្រះរាជក្រឹត្យស្តីពី របបសន្តិសុខសង្គមសម្រាប់អតីតយុទ្ធជន។ ២- សេចក្តីប្រាងអនុក្រឹត្យស្តីពី ការបង្កើតបេឡាជាតិអតីតយុទ្ធជន។ ៣- សេចក្តីប្រាងអនុក្រឹត្យស្តីពី ស្ថិតិផ្លូវការដែលបានចាត់តាំង។ ៤- ឯកសារគោលនយោបាយ ស្តីពីការជម្រុញផលិតកម្មស្រូវ និងការនាំចេញអង្ករ។ ៥- បញ្ហាផ្សេងៗ
២៣	២៥.០៦.១០ ព្រឹក	<p>ចូលរួមជាភិក្ខុយសក្កន្តពិធីទទួលព្រះរាជដំណើរយាងនិវត្តន៍មកកាន់មាតុប្រទេសដ៏ខ្ពង់ខ្ពស់របស់ព្រះករុណាជាអម្ចាស់ជីវិតលើត្បូង ព្រះមហាក្សត្រនៃព្រះរាជាណាចក្រកម្ពុជា ព្រះករុណាព្រះរាជបិតាជាតិខ្មែរ និងសម្តេចព្រះវររាជមាតាជាតិខ្មែរ ជាទីសក្ការៈដ៏ខ្ពង់ខ្ពស់បំផុត តាមព្រះទីនាំងយន្តហោះពិសេសនៅព្រលានយន្តហោះអន្តរជាតិភ្នំពេញ។</p>
២៤	២៨.០៦.១០ ល្ងាច	<p>ដឹកនាំអង្គប្រជុំស្តីពីការបង្កើតគណៈកម្មការត្រួតពិនិត្យការងារជួសជុល និងសាងសង់ផ្លូវថ្នល់ចំនួន ០៤ខ្សែ ក្នុងខេត្តសៀមរាប នៅទីស្តីការគណៈរដ្ឋមន្ត្រី។</p>



**សកម្មភាពដទៃទៀតរបស់ ឯកឧត្តម គឹម សយសាម៉ាណ៍ អនុប្រធាន
ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ រួមចំណែក មិថុណា ឆ្នាំ ២០១០**


ល.រ	កាលបរិច្ឆេទ	សកម្មភាព
១	០១.០៦.១០	ចូលរួមជាភិក្ខុយសក្តងពិធីសប្តាហ៍ប្រណិធាន និងបំពាក់កន្សែងជូននូវកាយវិទ្ធិវាជជានីក្នុងពេញ។
២	០១.០៦.១០	ចូលរួមជាភិក្ខុយសក្តងពិធីចុះហត្ថលេខាលើអនុសារណៈយោគយល់គ្នាស្តីពី " ការផ្តល់ជំនួយឥតសំណងលើគម្រោងវាយតម្លៃផលប៉ះពាល់ឯកសារគតិយុត្ត ជូនក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ " រវាងទីស្តីការគណៈរដ្ឋមន្ត្រី និងធនាគារអភិវឌ្ឍន៍អាស៊ី (ADB) ។
៣	០៤.០៦.១០	ប្រជុំអនុប្រធាន ECOSOCC អំពីបញ្ហាអវត្តមានរបស់សមាជិកអចិន្ត្រៃយ៍ក្នុងការចូលរួមប្រជុំជំនាញបច្ចេកទេស។
៤	១១.១៦.០៦.១០	ចូលរួមក្នុងកិច្ចប្រជុំត្រៀមប្រជុំពេញអង្គគណៈរដ្ឋមន្ត្រី ដើម្បីពិនិត្យលើ សេចក្តីព្រាងអនុក្រឹត្យស្តីពី ស្ថិតិផ្លូវការដែលចាត់តាំង។
៥	២២-២៣.០៦.១០	ចូលរួមសិក្ខាសាលាស្តីពី ការពង្រឹងការឆ្លើយតបនិងវិបត្តិហិរញ្ញវត្ថុពិភពលោក នៅ ASIA-Pacific។
៦	២៣.០៦.១០	ចូលរួមជាភិក្ខុយសក្តងពិធីបិទសិក្ខាសាលា ស្តីពីការពង្រីកការផ្តល់សេវាសាធារណៈតាមរយៈការលើកកម្ពស់ប្រសិទ្ធភាព និងគណនេយ្យភាព ដើម្បីចូលរួមចំណែកដល់ការអភិវឌ្ឍសេដ្ឋកិច្ច និងកាត់បន្ថយភាពក្រីក្រ។

**សកម្មភាពដទៃទៀតរបស់ ឯកឧត្តម យ៉ឹម ណារុបសន អនុប្រធាន
ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ រួមចំណែក មិថុណា ឆ្នាំ ២០១០**

ល.រ	កាលបរិច្ឆេទ	សកម្មភាព
១	០១.០៦.១០	ចូលរួមជាភិក្ខុយសក្តងពិធីសប្តាហ៍ប្រណិធាន និងបំពាក់កន្សែងជូននូវកាយវិទ្ធិវាជជានីក្នុងពេញ។
២	០១.០៦.១០	ចូលរួមជាភិក្ខុយសក្តងពិធីចុះហត្ថលេខាលើអនុសារណៈយោគយល់គ្នាស្តីពី " ការផ្តល់ជំនួយឥតសំណងលើគម្រោងវាយតម្លៃផលប៉ះពាល់ឯកសារគតិយុត្ត ជូនក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ " រវាងទីស្តីការគណៈរដ្ឋមន្ត្រី និងធនាគារអភិវឌ្ឍន៍អាស៊ី (ADB) ។
៣	០២.០៦.១០	ចូលរួមជាភិក្ខុយសក្តងពិធីចុះហត្ថលេខារវាង ទីស្តីការគណៈរដ្ឋមន្ត្រី និងក្រុមហ៊ុន Vattanac Capital លើគម្រោង Vattana Capital ។
៤	០៣.០៦.១០	ចូលរួមកិច្ចប្រជុំជាមួយឯកឧត្តម Suk Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ដើម្បីពិភាក្សាលើបញ្ហាបណ្តឹងរបស់ក្រុមហ៊ុន TIMIC, CamGSM, CADCOMMS, Latelz, Applifone និងក្រុមហ៊ុន Mfone ស្តីពីការផ្តល់សេវាទឹកស្អាតដល់តំបន់របស់ក្រុមហ៊ុន Viettel ។
៥	១០.០៦.១០	ចូលរួមជាភិក្ខុយសក្តងពិធីសម្ពោធរោងចក្រម៉ាស៊ីនកិនស្រូវ Golden Rice ក្រោមអធិបតីភាពដ៏ខ្ពង់ខ្ពស់របស់ឯកឧត្តម Suk Gan ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី នៅខេត្តកំពង់ស្ពឺ។

ពិធីចុះហត្ថលេខាលើអនុស្សរណៈយោគយល់ស្តីពី ការផ្តល់ជំនួយ ឥតសំណងលើគម្រោងវាយតម្លៃផលប៉ះពាល់លិខិតបទដ្ឋានគតិយុត្ត ជូនក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ រវាងដីស្តីការ គណៈរដ្ឋមន្ត្រី និងធនាគារអភិវឌ្ឍន៍អាស៊ី

នៅថ្ងៃទី១ ខែមិថុនា ឆ្នាំ២០១០



ធនាគារអភិវឌ្ឍន៍អាស៊ី បាននឹងកំពុងអនុវត្តនូវគម្រោងជំរុញពិធីកម្មសេដ្ឋកិច្ចកម្ពុជា (Promoting Economic Diversification-PED) ចាប់តាំងពីឆ្នាំ២០០៨ ។ គម្រោង PED នេះ មានគោលបំណងដើម្បីកំណែទម្រង់លើបរិស្ថានវិនិយោគ គោលនយោបាយពាណិជ្ជកម្ម និងការសម្រួលពាណិជ្ជកម្ម ដែលចែកជា ៣ អនុកម្មវិធី ។ អនុកម្មវិធីទី២ សំដៅបង្កើនគោលនយោបាយប្រកួតប្រជែង និងកំណែទម្រង់លើលិខិតបទដ្ឋានគតិយុត្ត ។ កំណែទម្រង់នេះត្រូវបានរៀបចំដើម្បីជម្រុញពិធីកម្មសេដ្ឋកិច្ច តាមការ (i) លើកកម្ពស់ការប្រកួតប្រជែងទីផ្សារក្នុងស្រុក និងប្រសិទ្ធភាពលិខិតបទដ្ឋានគតិយុត្ត (ii) ពង្រឹងការទុកចិត្តរបស់វិនិយោគិនលើលិខិតបទដ្ឋានគតិយុត្ត និងជម្រុញទីផ្សារថ្មី (iii) លើកកម្ពស់គោលនយោបាយពាណិជ្ជកម្មនិងពង្រឹងវិធានការសម្រួលពាណិជ្ជកម្មតាមគ្រប់ចង្វាក់ផលិតកម្ម ។

ជំនួយឥតសំណងលើគម្រោងវាយតម្លៃផលប៉ះពាល់លិខិតបទដ្ឋានគតិយុត្ត (RIA) ជូនក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ ជាជំនួយក្នុងអនុកម្មវិធី២ នៃគម្រោងជំរុញពីពិធកម្មសេដ្ឋកិច្ចកម្ពុជា (PED) ខាងលើ។ គម្រោងវាយតម្លៃផលប៉ះពាល់លិខិតបទដ្ឋានគតិយុត្តមានគោលបំណងធ្វើឲ្យប្រសើរឡើងនូវដំណើរការធ្វើបទលិខិតបទដ្ឋានគតិយុត្ត ដើម្បីធ្វើឲ្យលិខិតបទដ្ឋានគតិយុត្តទាំងឡាយមានប្រសិទ្ធភាព និងលទ្ធផលខ្ពស់ សំដៅជំរុញភាពប្រកួតប្រជែងនិងកំណើនសេដ្ឋកិច្ចរបស់ប្រទេសកម្ពុជា ស្របតាមយុទ្ធសាស្ត្រចតុកោណដំហ៊ានទី២ របស់រាជរដ្ឋាភិបាល។

ធនាគារអភិវឌ្ឍន៍អាស៊ី បានផ្តល់ជំនួយដល់ ក.ស.វ. ដើម្បីដំណើរការអនុវត្តគម្រោង វាយតម្លៃផលប៉ះពាល់ នៃលិខិតបទដ្ឋានគតិយុត្ត ដោយ ក.ស.វ. បានទទួលអាណត្តិពីរាជរដ្ឋាភិបាល ដើម្បីពិនិត្យលើបទដ្ឋានគតិយុត្ត តាមព្រះរាជក្រឹត្យចុះថ្ងៃទី ១៧ ខែកុម្ភៈ ឆ្នាំ២០០៩ ស្តីពីការបង្កើតក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ ។

កន្លងមកនេះធនាគារអភិវឌ្ឍន៍អាស៊ី បានបញ្ជូនអ្នកជំនាញមកធ្វើបទឧទ្ទេសនាមអំពីរបៀបធ្វើការវាយតម្លៃផលប៉ះពាល់លើលិខិតបទដ្ឋានគតិយុត្តនៅ ក.ស.វ. បានបញ្ជូនមន្ត្រីជាន់ខ្ពស់របស់ ក.ស.វ. ៤ រូប ទៅធ្វើទស្សនកិច្ចសិក្សានៅប្រទេសអូស្ត្រាលី និងបានអញ្ជើញមន្ត្រី ក.ស.វ. ៦ រូប ឲ្យចូលរួមសិក្ខាសាលានៅខេត្តសៀមរាបស្តីអំពីការរៀបចំអនុវត្តគម្រោងវាយតម្លៃផលប៉ះពាល់នៃលិខិតបទដ្ឋានគតិយុត្តនៅកម្ពុជា។

ដើម្បីដំណើរការនូវកិច្ចសហប្រតិបត្តិការនេះ ធនាគារអភិវឌ្ឍន៍អាស៊ី និង ក.ស.វ. ត្រូវចុះហត្ថលេខាលើ (MoU) ចំនួនពីរ ដែលមានទឹកប្រាក់ និងខ្លឹមសារដូចខាងក្រោម៖

- ១. **អនុស្សរណៈយោគយល់ទី១:** ក.ស.វ. បានចុះហត្ថលេខាខ្សែហើយកាលពីថ្ងៃទី១៨ខែ ឧសភា ឆ្នាំ ២០១០ មានទឹក ប្រាក់សរុបចំនួន 108,000 \$US សម្រាប់កិច្ចសហប្រតិបត្តិការជាមួយ ក.ស.វ. ចាប់ពីថ្ងៃទី១ ខែ មេសា ឆ្នាំ ២០១០ ដល់ថ្ងៃទី៣១ ខែធ្នូ ឆ្នាំ២០១០ ដើម្បីបង្កើតមជ្ឈមណ្ឌលព័ត៌មាន (គេហទំព័រ និងប្រព័ន្ធទិន្នន័យ) នៅ ក.ស.វ. ការបណ្តុះបណ្តាលមន្ត្រីរបស់ ក.ស.វ. នៅក្នុងនិងក្រៅប្រទេស និងការរៀបចំសិក្ខាសាលាផ្សេងៗ ។ ក.ស.វ. កំពុងរៀបចំដំណើរការគម្រោងនេះ ។
- ២. **អនុស្សរណៈយោគយល់ទី២:** MoUទី២ ដែលត្រូវចុះហត្ថលេខានៅពេលនេះ មានទឹកប្រាក់សរុបចំនួន 2,408,000 \$US ។ ដែលក្នុងនោះ ADB នឹងផ្តល់ជំនួយឥតសំណង 2,200,000 \$US ហើយថវិការបដិភាគរបស់រាជរដ្ឋាភិបាល (government in-kind contribution) មាន 208,000 \$US ។ MoU នេះ ធ្វើកិច្ចសហប្រតិបត្តិការមានរយៈពេល ៣ ឆ្នាំ ចាប់ពីត្រីមាសទី១ ឆ្នាំ២០១១ ដល់ ត្រីមាសទី១ ឆ្នាំ២០១៤ ដើម្បីបន្តកិច្ចសហប្រតិបត្តិការលើគម្រោងវាយតម្លៃផលប៉ះពាល់លើលិខិតបទដ្ឋានគតិយុត្ត ពី MoUទី១ ក្នុងក្របខណ្ឌទូលាយ ដោយមានការចូលរួមពីក្រសួងពាក់ព័ន្ធមួយចំនួន (ក្រសួងពាណិជ្ជកម្ម ក្រសួងឧស្សាហកម្ម រ៉ែ និងថាមពល ក្រសួងបរិស្ថាន ក្រសួងសុខាភិបាល) និងបន្តបណ្តុះបណ្តាលមន្ត្រីរបស់ ក.ស.វ. និង ក្រសួងពាក់ព័ន្ធ ទាំងក្នុងនិងក្រៅប្រទេស ព្រមទាំងការរៀបចំសិក្ខាសាលាផ្សេងៗ^(១)។

^(១)របាយការណ៍ដោយ ឯកឧត្តម ទេស រុក្ខាផល។

កិច្ចប្រជុំជំនុំជម្រះរបស់ ECOSOCC



នាថ្ងៃទី៧ ខែមិថុនា ឆ្នាំ២០១០ វេលាម៉ោង ០៨:៣០នាទី និងម៉ោង ១៥:០០នាទី នៅទីស្តីការគណៈរដ្ឋមន្ត្រី ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ក.ស.វ.) បានរៀបចំកិច្ចប្រជុំផ្ទៃក្នុង ក្រោមអធិបតីភាពឯកឧត្តម **ym Nil La** ទេសរដ្ឋមន្ត្រីទទួលបន្ទុកបេសកកម្មពិសេស ប្រធានក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ លើរបៀបវារៈដូចខាងក្រោម៖



១-ឯកឧត្តម គឹម សយសាម៉ាឡែន ប្រធានក្រុមការងារសហប្រតិបត្តិការជាមួយធនាគារអភិវឌ្ឍន៍អាស៊ី រាយការណ៍អំពីគម្រោងវាយតម្លៃផលប៉ះពាល់លើលិខិតបទដ្ឋានគតិយុត្ត

- ២-ដំណើរការប្រតិបត្តិការរបស់ ECOSOCC
- ៣-បញ្ហាផ្សេងៗ។

ព្រឹត្តិបត្រព័ត៌មាន

នាយកគ្រប់គ្រងទូទៅ :	ឯកឧត្តម គឹម សយសាម៉ាឡែន	អនុប្រធាន ក.ស.វ.
និពន្ធនាយក :	ឯកឧត្តម បឡូ សំអាច	អគ្គលេខាធិការ ក.ស.វ.
វិភាគស្ថានភាពសេដ្ឋកិច្ច :	ឯកឧត្តម ម៉ឹម សារិទ្ឋ	សមាជិកបម្រុង ក.ស.វ.
និពន្ធអត្ថបទ :	ឯកឧត្តម អេង រក្សមុនី	អគ្គលេខាធិការរង ក.ស.វ.
បច្ចេកទេសកុំព្យូទ័រ និងសម្របសម្រួល :	លោក សយ ថាស្វា	ប្រធានការិយាល័យ ក.ស.វ.
យកព័ត៌មាន និងថតរូប :	លោក ហេង សុតៈបញ្ញា	ប្រធានការិយាល័យ ក.ស.វ.
ទំនាក់ទំនង និងបោះពុម្ពផ្សាយ :	លោក ម៉ក់ ឆារ៉ា	ជំនួយការទេសរដ្ឋមន្ត្រី ប្រធាន ក.ស.វ.



ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌

ទូរស័ព្ទលេខ: ០២៣ ២១១ ៩៤៣ ០១៦ ៣០៧ ៣៣០
 ទូរសារលេខ: ០២៣ ២១១ ៩៤៣
 E-mail: veasnaarow@gmail.com